

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 90)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-90)

ఆగమాదీనాం పరమతా త్పర్యనిరూపణం

వృకభృగుమునిమోహిన్యంబరీషాదివృత్తే -
ష్వయి తవ హి మహాత్త్వం సర్వశర్వాదిజైత్రం |
స్థితమిహ పరమాత్మ౯ నిష్కలార్వాగభిన్నం
కిమపి యదవభాతం తద్ధి రూపం తవైవ ॥ 1 ॥

మూర్తిత్రయేశ్వరసదాశివపంచకం యత్
ప్రాహుః పరాత్మవపురేవ సదాశివోఽస్మి౯ |
తత్రేశ్వరస్తు స వికుంతపదస్త్యమేవ
త్రిత్వం పునర్భజసి సత్యపదే త్రిభాగే ॥ 2 ॥

తత్రాపి సాత్త్వికతనుం తవ విష్ణుమాహు -
ర్ధాతా తు సత్త్వవిరలో రజసైవ పూర్ణః |
సత్త్వోత్కటత్వమపి చాస్తి తమోవికార -
చేష్టాదికం చ తవ శంకరనామ్ని మూర్తౌ ॥ 3 ॥

తం చ త్రిమూర్త్యతిగతం పరపూరుషం త్వాం
శర్వాత్మనాపి ఖలు సర్వమయత్వహేతోః |
శంసంతు్యపాసనవిధౌ తదపి స్వతస్తు
త్వద్రూపమిత్యతిదృఢం బహు నః ప్రమాణం ॥ 4 ॥

శ్రీశంకరోఽపి భగవా౯ సకలేషు తావ -
త్త్వామేవ మానయతి యో న హి పక్షపాతి |

త్వన్నిష్ఠమేవ స హి నామసహస్రకాది
 వ్యాఖ్యత్ భవత్స్తుతిపరశ్చ గతిం గతోఽంతే || 5 ||

మూర్తిత్రయాతిగమువాచ చ మంత్రశాస్త్ర-
 స్యాదౌ కలాయనుషమం సకలేశ్వరం త్వాం |
 ధ్యానం చ నిష్కలమసౌ ప్రణవే ఖలూక్త్యా
 త్వామేవ తత్ర సకలం నిజగాద నాన్యం || 6 ||

సమస్తసారే చ పురాణసంగ్రహే
 విసంశయం త్వన్మహిమైవ వర్ణ్యతే |
 త్రిమూర్తియుక్త్యపదత్రిభాగతః
 పరం పదం తే కథితం న శూలినః || 7 ||

యత్ బ్రాహ్మకల్ప ఇహ భాగవతద్వితీయ -
 స్కంధోదితం వపురనావృతమీశ ధాత్రే |
 తస్యైవ నామ హరిశర్వముఖం జగాద
 శ్రీమాధవః శివపరోఽపి పురాణసారే || 8 ||

యే స్వప్రకృత్యనుగుణా గిరిశం భజంతే
 తేషాం ఫలం హి దృఢయైవ తదీయభక్త్యా |
 వ్యాసో హి తేన కృతవానధికారిహేతోః
 స్కాందాదికేషు తవ హానివచోఽర్థవాదైః || 9 ||

భూతార్థకీర్తిరనువాదవిరుద్ధవాదౌ
 త్రేధార్థవాదగతయః ఖలు రోచనార్థాః |
 స్కాందాదికేషు బహవోఽత్ర విరుద్ధవాదా -
 స్త్వత్తామసత్త్వపరిభూత్యుపశిక్షణాద్యాః || 10 ||

యత్ కించిదప్యవిదుషాఽపి విభో మయోక్తం
తన్మంత్రశాస్త్రవచనాద్యభిదృష్టమేవ |
వ్యాసోక్తిసారమయభాగవతోపగీత
క్షేశాన్ విధూయ కురు భక్తిభరం పరాత్మన్ || 11 ||